

ಸಾಕ್ಷಿಯನ್ನು ಈ ದಿನ ದಿಃ 19.03.2025 ರಂದು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲುಃ 1 ರಿಂದ 4 ನೇ ಆರೋಪಿತರ ಪರ ವಕೀಲರಿಂದಃ

1. ಇನ್ನೂಂದು ನ್ಯಾಯಾಲಯದ ಮುಂದೆಯೂ ನಾನು ಹೇಳಿಕೆಯನ್ನು ನೀಡಿರುತ್ತೇನೆ. ಅಲ್ಲಿ ನಾನು ಖುದ್ದು ಹೋಗಿ ಹೇಳಿಕೆ ನೀಡಿದ್ದೆ. ಆ ರೀತಿಯಲ್ಲಿ ಹೇಳಿಕೆ ನೀಡುತ್ತೇನೆ ಎಂದು ನ್ಯಾಯಾಧೀಶರಿಗೆ ನಾನೇ ಅರ್ಜಿಯನ್ನು ನೀಡಿದ್ದೆ. ಅದೇ ನ್ಯಾಯಾಲಯಕ್ಕೆ ಹೋಗಬೇಕು ಎಂದು ಯಾರು ಹೇಳಿರುವುದಿಲ್ಲ. ನಾನೇ ಖುದ್ದು ಹೋಗಿದ್ದೆ. ನ್ಯಾಯಾಧೀಶರು ಏನನ್ನು ಬರೆದುಕೊಂಡಿರುತ್ತಾರೆ ಎನ್ನುವುದು ನನಗೆ ಗೊತ್ತಿಲ್ಲ. ನನಗೆ ಓದಲು ಬರೆಯಲು ಬರುವುದಿಲ್ಲ.
2. ಘಟನೆ ನಡೆದು ಒಂದು ತಿಂಗಳಾದ ನಂತರ ಪೋಲೀಸರು ಬಂದು ನನ್ನನ್ನು ವಿಚಾರಿಸಿ ನನ್ನ ಹೇಳಿಕೆಯನ್ನು ಬರೆದುಕೊಂಡರು. ನಾನು ಘಟನಾ ಸ್ಥಳದಲ್ಲಿ ಇದ್ದೆ ಎಂದು ಗಾಯಾಳು ಪೋಲೀಸರಿಗೆ ಹೇಳಿರುವುದಿಲ್ಲ. ಪೋಲೀಸರು ನನ್ನ ಹೇಳಿಕೆ ಎಂದು ಏನನ್ನು ಬರೆದುಕೊಂಡಿರುತ್ತಾರೆ ಎನ್ನುವುದು ನನಗೆ ಗೊತ್ತಿಲ್ಲ. ಪೋಲೀಸ್ ಠಾಣೆಯಲ್ಲಿ ನಾನು ಸಹಿ ಹಾಕಿರುತ್ತೇನೆ. ಯಾವುದಕ್ಕೆ ಸಹಿ ಮಾಡಿರುತ್ತೇನೆ ಎನ್ನುವುದು ನನಗೆ ಗೊತ್ತಿಲ್ಲ.
3. ನಾನು ವಾಸ ಮಾಡುತ್ತಿರುವ ಮನೆ ಗಾಯಾಳುವಿಗೆ ಸೇರಿದ ಮನೆ ಆಗಿರುತ್ತದೆ.

4. ಈ ಘಟನೆ ನಡೆದಾಗ ನಾವು ನಮ್ಮ ಮನೆಯಿಂದ ಮುಖ್ಯ ರಸ್ತೆಗೆ ಹೋಗುವಾಗ , ನಮ್ಮ ಮನೆಯ ಅಕ್ಕ ಪಕ್ಕ ಯಾವುದೇ ಮನೆಗಳು ಇರಲಿಲ್ಲ. ನಮ್ಮ ಮನೆಯಿಂದ ಮುಖ್ಯ ರಸ್ತೆಗೆ ಹೋಗುವಾಗ ನಾಗಲಾಂಬಿಕೆ ಮನೆ ಸಿಗುತ್ತದೆ. ಅವರ ಮನೆ ಆದ ನಂತರ ಅವರ ಮನೆಯ ಎಡ ಮತ್ತು ಬಲಕ್ಕೆ ಒಂದೊಂದು ಮನೆಗಳು ಇವೆ ಎನ್ನುವುದು ಸರಿ . ಮುಖ್ಯ ರಸ್ತೆಗೆ ಹೋಗಿ ಎಡಕ್ಕೆ ತಿರುಗಿಕೊಂಡರೆ , ಆ ಮುಖ್ಯ ರಸ್ತೆಯ ಎರಡೂ ಕಡೆ ಅನೇಕ ಅಂಗಡಿಗಳು ಇವೆ ಎನ್ನುವುದು ಸರಿ. ನಮ್ಮ ಮನೆಯಿಂದ ಮುಖ್ಯ ರಸ್ತೆಗೆ ಹೋಗಬೇಕಾದರೆ ಅಂಗಡಿಯ ಹಿಂಭಾಗದ ಗೋಡೆಗಳು ಕಾಣುತ್ತವೆ ಎನ್ನುವುದು ಸರಿ . ಮುಖ್ಯ ರಸ್ತೆಯಲ್ಲಿ 5 ಅಂಗಡಿಗಳ ನಂತರ ಈ ಘಟನೆ ನಡೆದಿರುತ್ತದೆ.

5. ಆ ಸಮಯದಲ್ಲಿ ಅಲ್ಲಿ ಸಿಮೆಂಟ್ ವಿದ್ಯುತ್ ಕಂಭಗಳನ್ನು ನೆಟ್ಟಿದ್ದರು ಎನ್ನುವುದು ಸರಿ. ಆಗ ಅದು ಹೊಸ ಬಡಾವಣೆಯಾಗಿತ್ತು ಎನ್ನುವುದು ಸರಿ . ಕಚ್ಚಾರಸ್ತೆಗಳು , ಸಿಮೆಂಟ್ ಮೋರಿಗಳನ್ನು ಆಗ ತಾನೇ ಮಾಡಿದ್ದರು ಎನ್ನುವುದು ಸರಿ . 20 ವರ್ಷಗಳಿಂದ ನಾನು ಅಲ್ಲಿ ಇದ್ದೇನೆ. ನಾವು ಅಲ್ಲಿಗೆ ಹೋದ ನಂತರ ಆ ಲೇ ಔಟ್ ಆಗಿರುತ್ತದೆ. 20 ವರ್ಷಗಳಿಂದಲೂ ನಮ್ಮ ಮನೆಗೆ ವಿದ್ಯುತ್ ಸರಬರಾಜು ಇದೆ. ತೋಟದ ಮನೆಗಾಗಿ ಕೊಟ್ಟಂತಹ ವಿದ್ಯುತ್ ಸೌಲಭ್ಯ ಆಗಿರುತ್ತದೆ ಎನ್ನುವುದು ಸರಿ . ಆ ಸಮಯದಲ್ಲಿ ಅಲ್ಲಿ ಎಲ್ಲಾ ರಸ್ತೆಗಳಲ್ಲೂ ಮನೆಗಳನ್ನು ಕಟ್ಟಿದ್ದರು.

6. ಆ ದಿನ ನಮ್ಮ ಮನೆಯ ಮುಂದೆ ಗಣೇಶನ ಮೆರವಣಿಗೆ ಹೋಗಿತ್ತು. ನಾನು ಗಾಯಾಳುವನ್ನು ಮೆರವಣಿಗೆಯಲ್ಲಿ ನೋಡಿದ್ದೆ. ಅವರನ್ನು ನಾನು

ಮಾತನಾಡಿಸಿದೆ. ಆ ಮೆರವಣಿಗೆಯಲ್ಲಿ ಈ ಆರೋಪಿತರು ಸಹ ಇದ್ದರು. ನಾಗಲಾಂಬಿಕೆಯವರ ಮನೆಯ ಮುಂದೆ ಬಂದಂತಹ ಮೆರವಣಿಗೆ ನಂತರ ನಮ್ಮ ಮನೆಯ ಮುಂದೆ ಬಂತು ಎನ್ನುವುದು ಸರಿ. ಗಣೇಶನನ್ನು ಎಲ್ಲಿ ವಿಸರ್ಜಿಸಿದರು ಎಂದು ನನಗೆ ಗೊತ್ತಿಲ್ಲ. ಗಣೇಶನನ್ನು ವಿಸರ್ಜಿಸಲು ಗಾಯಾಳು ಹೋಗಿರಲಿಲ್ಲ. ನಮ್ಮ ಮನೆಯ ಹತ್ತಿರ ಇರುವ ಮಳಿಗೆಯ ಹತ್ತಿರ ಗಾಯಾಳು ನಿಂತಿದ್ದರು. ಅವರು ಮುಖ್ಯ ರಸ್ತೆಗೆ ಹೋಗುವುದನ್ನು ನಾನು ನೋಡಿದ್ದೆ.

7. ಮುಖ್ಯ ರಸ್ತೆಯಲ್ಲಿ ಗಲಾಟೆಯ ಶಬ್ದ ಕೇಳಿದಾಗ ನಾನು ಅಲ್ಲಿಗೆ ಓಡಿ ಹೋದೆ. ಯಾಕೆ, ಏನು ಗಲಾಟೆ ಎಂದು ಹೋದೆ ಎನ್ನುವುದು ಸರಿ . ನಾನು ಆ ಸ್ಥಳಕ್ಕೆ ಹೋದಾಗ ಸುಮಾರು 15-20 ಜನ ಸೇರಿದ್ದರು. ಗಾಯಾಳು ರಸ್ತೆಯ ಮೇಲೆ ಬಿದ್ದಿದ್ದರು. ಈ ಆರೋಪಿತರು ಆ ದಿನ ಅಲ್ಲಿ ಇರಲಿಲ್ಲ ಎನ್ನುವುದು ಸರಿಯಲ್ಲ. ನಾನು ಸುಳ್ಳು ಸಾಕ್ಷ್ಯವನ್ನು ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

ಪಾಟೀ ಸವಾಲು: 5 ನೇ ಆರೋಪಿ ಪರ ವಕೀಲರು ಮೇಲ್ಕಂಡ ಪಾಟೀ

ಸವಾಲನ್ನೇ ಅಳವಡಿಸಿಕೊಂಡಿರುತ್ತೇನೆ ಎಂದಿರುತ್ತಾರೆ.

(ಈ ಹಂತದಲ್ಲಿ ಮಾನ್ಯ ವಿಶೇಷ ಅಭಿಯೋಜಕರು ಸಾಕ್ಷಿಯನ್ನು ಮರು ವಿಚಾರಣೆಗೊಳಿಸಲು ಅನುಮತಿಯನ್ನು ಕೋರಿದ್ದು , ಈ ಬಗ್ಗೆ ಆರೋಪಿಗಳ ಪರ ವಕೀಲರು , ಸಾಕ್ಷಿಯನ್ನು ಮರುವಿಚಾರಣೆಗೊಳಿಸಲು ಬರುವುದಿಲ್ಲ ಮತ್ತು ಈ ಬಗ್ಗೆ ತೀರ್ಪನ್ನು ಹಾಜರುಪಡಿಸಿ ವಾದ ಮಂಡಿಸುವುದಾಗಿ ತಿಳಿಸಿದ್ದರಿಂದ ವಾದಕ್ಕಾಗಿ ಮುಂದೂಡಲಾಯಿತು)

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು  
ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

3ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು  
ಮೈಸೂರು.